

आईआईटी छात्रों को दिवाली बाद मिलेगी डिग्री

सामान्य तौर पर जून में होने वाला दीक्षांत समारोह इस बार नवंबर में होगा

भास्कर संवाददाता | इंदौर

आईआईटी इंदौर के पासआउट छात्रों को डिग्री के लिए नवंबर तक और इंतजार करना होगा। सामान्य तौर पर जून में आयोजित किया जाने वाला दीक्षांत समारोह इस वर्ष आईआईटी में नवंबर में होगा। 2013 व 2014 में दीक्षांत समारोह जून में हुआ था, जबकि पिछले साल अगस्त में। दीक्षांत समारोह में देरी की वजह सिमरोल कैंपस में चल रहा निर्माण कार्य बताई जा रही है।

दीक्षांत समारोह में विज्ञान एवं तकनीकी विभाग के आला अधिकारी मुख्य अतिथि के रूप में शामिल होंगे। विभागीय सचिव आशुतोष शर्मा इस वर्ष छात्रों को डिग्री अवॉर्ड करेंगे। समारोह में इस वर्ष अप्रैल में पास आउट बीटेक के 120 छात्रों सहित

चौथा समारोह होगा

आईआईटी इंदौर का यह चौथा दीक्षांत समारोह है। यह पहला मौका होगा जब छात्रों को डिग्री के लिए नवंबर तक का इंतजार करना पड़ रहा है। गत वर्ष समारोह 24 अगस्त को हुआ था। संस्थान का सबसे पहला दीक्षांत समारोह भी 8 जून को आयोजित किया गया था, जिसमें राष्ट्रपति प्रणब मुखर्जी ने शिरकत की थी।

संस्थान से पीएचडी और एमटेक कर रहे छात्रों को डिग्री अवॉर्ड की जाएगी। चूंकि छात्र संस्थान से बाहर जा चुके हैं, इसलिए उन्हें विशेष निमंत्रण के जरिए समारोह में बुलवाया जाएगा। मुख्य समारोह से एक दिन पहले पूर्व दीक्षांत समारोह भी होगा, जिसमें रिहर्सल की जाएगी।

देरी जैसी कोई बात नहीं है : पीआरओ

संस्थान के कई छात्र आगे की पढ़ाई के लिए दूसरे संस्थानों में जा चुके हैं। उनकी सुविधा और कैंपस में चल रहे निर्माण कार्य को देखते हुए दीक्षांत समारोह नवंबर में आयोजित किया जा रहा है। देरी जैसी कोई बात नहीं है, सामान्यतः दूसरे आईआईटी में भी इसी दौरान समारोह होते हैं।
-निर्मला मेनन, पीआरओ, आईआईटी इंदौर

